

चामुंडा माता मंदिर क्षेत्र में रोप-वे का प्रस्ताव तैयार करें : वासुदेव देवनानी

विधानसभा अध्यक्ष वासुदेव देवनानी ने कलेक्टर से विकास से जुड़े विभिन्न मुद्दों पर चर्चा की

अजमेर, (कासं)। विधानसभा अध्यक्ष वासुदेव देवनानी ने जिला कलेक्टर को निर्देश दिए हैं चामुंडा माता मंदिर तैयार करें। उन्होंने अजमेर के विकास से जुड़े विभिन्न मुद्दों पर कामकाज में तेजी लाने को कहा। गर्मियों को देखते हुए पेयजल प्रबंधन को सर्वोच्च प्राथमिकता में रखने के निर्देश दिए गए।

विधानसभा अध्यक्ष वासुदेव देवनानी ने शुक्रवार को जिला कलेक्टर से शहर के विकास से जुड़े विभिन्न मुद्दों पर चर्चा की। उन्होंने कहा कि गर्मियों में पेयजल प्रबंधन, सर्वोच्च प्राथमिकता हो। अजमेर उत्तर में टेल एण्ड पर पानी का पूरा प्रेशर मिलना चाहिए। अमृत योजना-2 के प्रस्ताव नये सिरे से तैयार करवाएं। अजमेर की पेयजल व्यवस्था का विशेष ध्यान रखें। फॉयसागर झील और अजमेर उत्तर के कु बावड़ियों से भी पेयजल प्रबंधन किया जाए। विधानसभा अध्यक्ष ने कहा कि अधिकारी अस्पताल का विद्युत् निरीक्षण करें। अस्पतालों में दवा व जांच की पर्याप्त व्यवस्था हों, उन्होंने मेडिकल कॉलेज के बिल्डिंग निर्माण की प्रगति की भी जानकारी ली। उन्होंने कहा कि जेएलएन अस्पताल, मेडिसिटी एवं मेडिकल कॉलेज के कामों में समन्वय रहे। उन्होंने निर्देश दिए कि विविकानन्द स्मारक की देखरेख हो तथा वहां चौकीदार की नियुक्ति की जाए। यहां एडिब्लू से विविकानन्द की मूर्ति भी स्थापित करवाई जाए।

उत्तर विधानसभा क्षेत्र के फॉयसागर रोड स्थित ग्रामीण पेराफेरी



अजमेर में विधानसभा अध्यक्ष वासुदेव देवनानी ने जनसुनवाई कर आमजन की परिवेदनायें सुनीं।

क्षेत्र को नगर निगम क्षेत्र में सम्मिलित किया जाए। एलिवेटेड रोड के नीचे सड़क निर्माण की निरंतर निगरानी होनी चाहिए। उन्होंने साईंस पार्क निर्माण की प्रगति की भी जानकारी ली। विधानसभा अध्यक्ष ने अजमेर उत्तर स्थित ग्राम पंचायत हाथीखेड़ा एवं माकड़वाली में आबादी विस्तार, फॉयसागर रोड स्थित चामुण्डा माता मंदिर क्षेत्र का संयुक्त सर्वे एवं ग्राम हाथीखेड़ा में अतिक्रमण आदि विषयों पर भी उचित कार्यवाही के निर्देश दिए। देवनानी ने जवाहर लाल नेहरू

अस्पताल प्रशासन को निर्देश दिए हैं कि यहां मरीजों के परिजनों के लिए विश्राम गृह की व्यवस्था की जाए। अधिकारी अस्पताल में सुपर स्पेशलिटी की स्थापना के प्रस्ताव तैयार कर राज्य सरकार को भिजवाएं। देवनानी ने सर्किट हाउस में जवाहर लाल नेहरू अस्पताल व चिकित्सा विभाग के अधिकारियों की बैठक ली। उन्होंने कहा कि अस्पताल में प्रतिदिन मरीजों के हजारों परिजन आते हैं। यहां उनके ठहरने एवं रात में सोने की कोई उचित व्यवस्था नहीं है। अस्पताल प्रशासन मरीज के परिजनों

के ठहरने के लिए एक बड़ा हॉल निर्धारित करे ताकि परिजनों को ठहरने के लिए एक स्थायी ठिकाना मिल जाए। कार्डियोलॉजी विभाग की सीटीबीएस इंकाई में पर्याप्त स्टाफ तैनात किया जाए। मरीजों को परेशानी नहीं झेलनी पड़े। उन्होंने अधिकारियों को निर्देशित किया कि अस्पताल में कैंसर मरीजों को डे केयर के अतिरिक्त भी भर्ती रखने एवं उनके ऑपरेशन की सम्पूर्ण व्यवस्था की जाए। जे.एल.एन में सुपर स्पेशलिटी का प्रस्ताव तैयार कर राज्य

देवनानी ने सर्किट हाउस में जेएलएन अस्पताल व चिकित्सा विभाग के अधिकारियों की बैठक ली

सरकार को भिजवाया जाए। देवनानी ने चिकित्सा अधिकारियों से कहा कि टीबी अस्पताल बाहर शिफ्ट करने का प्रस्ताव तैयार करें। प्रधानमंत्री केयर एवं अन्य ऑक्सीजन प्लांट शुरू करें। पार्किंग ठेकेदार नियम से ज्यादा वसूली एवं आम जन के साथ बदतमीजी कर रहा है उसके खिलाफ सख्त कार्यवाही करें। अस्पताल में जीवन रक्षक दवाईयों की कमी नहीं हो। नर्सिंग स्टाफ भी पर्याप्त तैनात रहे।

वासुदेव देवनानी ने निवास पर की जनसुनवाई :- विधानसभा अध्यक्ष वासुदेव देवनानी ने शुक्रवार को निवास स्थान पर जनसुनवाई कर आमजन की परिवेदनाओं को सुना। इस दौरान काफी संख्या में लोग उनसे मिलने के लिए पहुंचे। आमजन ने विभिन्न विभागों से संबंधित अपनी परिवेदनाएं उनके समक्ष रख कर निस्तारण करने का अनुरोध किया। उन्होंने अधिकारियों को आमजन की परिवेदनाओं का प्राथमिकता से निस्तारण करने के निर्देश दिए। इस अवसर पर आमजन ने विधानसभा अध्यक्ष का अभिमान व्यक्त किया। जनसुनवाई के दौरान भाजपा नेता एडवोकेट रविन्द्र चौहान, सुरेश सिंधी सहित कई पदाधिकारी व कार्यकर्ता मौजूद रहे।

डोडा-पोस्ट तस्करी करते तीन युवक गिरफ्तार

पुलिस के अनुसार तीनों आरोपी डोडा-पोस्ट के आदी हैं

रायसिंहनगर, (निर्सं)। समेजा पुलिस थाने की ओर से 100 दिवसीय कार्य योजना के तहत नशे के खिलाफ कार्रवाई करते हुए कार में 2.5 किलोग्राम डोडा-पोस्ट ले जाते तीन आरोपियों को गिरफ्तार किया है।

पुलिस के मिली जानकारी के अनुसार पुलिस अधीक्षक के निर्देशन में अतिरिक्त पुलिस अधीक्षक किशोर बुटोरिया व पुलिस उप अधीक्षक अरु बिशोई के सुपरविजन में समेजा पुलिस थानाधिकारी हरबंश सिंह के नेतृत्व में गठित टीम में शामिल कानिस्टेबल कालूरां, वीरन्ड, सूरजभान, विकास, धर्मपाल, बलकरण सिंह, गुरभेज सिंह, विजयपाल, चरतलाल की ओर से शुक्रवार व शनिवार मध्यरात्रि को

रायसिंहनगर से अनुपगढ़ मुख्य मार्ग पर नाकाबंदी की गई। इसी दौरान गांव 17 एसजेएम खडवां पर आए एक कार को रुकवाकर तलाशी ली तो उसमें 2.5 किलोग्राम अवैध डोडा-पोस्ट डंडल जब्त किए गए। कार से जब्त किए गए डोडा-पोस्ट को लेकर कार में बैठे तीन युवकों से पूछताछ की तो वे कोई संतोषजनक जवाब नहीं दे पाए। जिसके चलते तीनों युवकों को गिरफ्तार कर लिया गया। पूछताछ में आरोपियों की पहचान सुबोध पुत्र पृथ्वीराज बिशोई, रमनदीप पुत्र अहमदागर बिशोई व राधेश्याम पुत्र जगदीश प्रसाद मेघवाल के रूप में हुई। पुलिस ने तीनों युवकों के खिलाफ मामला दर्ज कर जांच शुरू कर दी है।

गिरफ्तार तीनों आरोपी डोडा-पोस्ट खाने के आदी हैं तथा उक्त आरोपी पिछले काफी समय से डोडा-पोस्ट की तस्करी लिप्त थे। जिसके चलते तीनों के खिलाफ विभिन्न पुलिस थानों में पोस्ट तस्करी के मामले दर्ज हैं। आरोपी रमनदीप एमए शिक्षित है उसके खिलाफ पुलिस थाना खाजुवाला में 2020 में 120 किलोग्राम डोडा-पोस्ट रखने के आरोप में गिरफ्तार हो चुका है। वहीं दूसरे आरोपी सुबोध के खिलाफ पूर्व में डोडा-पोस्ट तस्करी के दो प्रकरण दर्ज हैं। वहीं तीसरा आरोपी राधेश्याम स्वयं डोडा-पोस्ट खाने का आदी है तथा आरोपी के भाई राजपाल के खिलाफ पुलिस थाना खाजुवाला व घडसाना में डोडा-पोस्ट तस्करी के दो प्रकरण दर्ज हैं।

अवैध डोडा-पोस्ट सहित महिला गिरफ्तार

जोधपुर, (कासं)। कमिश्नरेट की इंडर पुलिस ने घवा गांव में एक घर की तलाशी में 12.6 किलो अवैध डोडा-पोस्ट बरामद कर महिला को गिरफ्तार किया है। अवैध डोडा पोस्ट को लेकर उससे पूछताछ चल रही है। इंडर थानाधिकारी सतीश कुमार के अनुसार मुखबि से सूचना मिली कि घवा गांव में रहने वाली बरजूदेवी पत्नी पूनाराम बिशोई के घर पर अवैध रूप से डोडा-पोस्ट रखा हुआ है। इस पर पुलिस की टीम ने थानाधिकारी के साथ वहां रेड दी। तब घर में रसोई में एक प्लास्टिक का कड़ा दिखाई देने पर उसमें अवैध रूप से भरा 12 किलो 600 ग्राम डोडा-पोस्ट मिला। पुलिस ने बरजूदेवी को एनडीपीएस एक्ट में गिरफ्तार कर लिया।

300 किलो डोडा-पोस्ट का सफ़्लायर गिरफ्तार

जोधपुर, (कासं)। कमिश्नरेट की डाँगियावास पुलिस ने मादक पदार्थ तस्करी की सफ़्लायर करने वाले एक जने को राजसमंद से गिरफ्तार किया है। मामला तल साल जुलाई का है। आईपीएस वी. आदित्य पर इस समय चार फायर किए गए थे। पुलिस ने घटना के समय एक क्रेटा कार से 300 किलो डोडा-पोस्ट के साथ दो लोगों को पकड़ा था। फायर करने वाला फरार हो गया था। जबकि सफ़्लायर को अब पकड़ा गया है।

कार को पकड़ा गया था। कार से पुलिस ने 300.05 किलोग्राम अवैध डोडा-पोस्ट बरामद किया था। तब दो युवकों पाली जिले के शिवपुरा भागिया निवासी फूसासरा एवं राकेश बिशोई को गिरफ्तार किया गया था। मगर एक आरोपी सुरेंद्र सिंह आईपीएस पर फायरिंग कर फरार हो गया था। आरोपियों की गिरफ्तारी बाद पता लगा कि डोडा-पोस्ट की सफ़्लायर यह लोग राजसमंद के कांकोरली स्थित बंजारा बस्ती तेजपुरा के बन्दी उर्फ बादर पुत्र विहारीलाल से लेकर आए थे। पुलिस ने नामजद की तलाश आरंभ की और अब उसे गिरफ्तार कर लाया गया है।

भाजपा नेता प्रताप पाकड़ ने खून से पी.एम. को लिखा पत्र

ईआरसीपी परियोजना को राष्ट्रीय योजना घोषित करने पर आभार जताया

करौली, (निर्सं)। पूर्वी राजस्थान नहर परियोजना को राष्ट्रीय परियोजना घोषित करने और राजस्थान व मध्य प्रदेश के मध्य जल बंटवारे पर सहमति को लेकर सपोट के भाजपा नेता प्रताप पाकड़ कोडवाई ने प्रधानमंत्री नरेंद्र मोदी को अपने खून से पत्र लिखा है। खून से पत्र लिखकर प्रधानमंत्री नरेंद्र मोदी को 13 जिलों को ईआरसीपी परियोजना को राष्ट्रीय योजना घोषित करने पर आभार जताया है। भाजपा नेता प्रताप पाकड़ ने अपने खून से पत्र लिख कर ईआरसीपी

योजना के लिए पीएम नरेंद्र मोदी का आभार जताया है। साथ ही कहा कि क्षेत्र की पानी की मांग को पूरा करने के लिए ईआरसीपी योजना बड़ी महत्वपूर्ण साबित होगी। पत्र में लिखा है कि सवाई माधोपुर विधायक डॉ. किरोड़ी लाल मोघा के 40 साल संघर्ष में 13 जिलों में चंबल का पानी लाने का सपना था। जो अब पूरा होने जा रहा है। खून से लिखे पत्र में पीएम के साथ ही जल शक्ति मंत्री गजेंद्र सिंह शेखावत, मुख्यमंत्री भजनलाल शर्मा

और मध्य प्रदेश के मुख्यमंत्री मोहन यादव का भी प्रताप पाकड़ कोडवाई ने आभार जताया है। भाजपा नेता ने बताया कि ईआरसीपी के राष्ट्रीय परियोजना बनने से ना सिर्फ करौली बल्कि पूर्वी राजस्थान के 13 जिलों की पेयजल समस्या का समाधान होगा। साथ ही क्षेत्र के विकास के लिए भी योजना मील का पत्थर साबित होगी। प्रदेश में भाजपा सरकार बनने के बाद ईआरसीपी के रास्ते में आ रही सभी अड़चनें दूर हुईं और लंबे समय से चली आ रही मांग भी पूरी हो गई।

हादसे में युवक की मौत

उदयपुर, (कासं)। अंबामाता थाना क्षेत्र में एक बाइक सवार युवक को मिनी कंटेनर ने टक्कर मार दी, जिससे बाइक बीएससी छात्र को मौत हो गई और साथ बेटी दो साथी छात्राओं को चोटें आई हैं। मोनिल पुत्र राजकुमार सेन निवासी हनुमान चौक गणेशनगर पहाड़ा जो सुविधि में बीएससी प्रथम वर्ष का छात्र था। यह गुरुवार दोपहर को अपनी दो साथी छात्राओं के साथ बॉयोलॉजिकल पार्क गया था और वहां से तीनों देवाली की ओर जा रहे थे। इस दौरान रानी रोड पर जैन फार्म हाउस के पास में सामने से एक एक मिनी कंटेनर ने बाइक को टक्कर मार दी। जिससे तीनों घायल हो गए। राहगीरों ने घायलों को एम्बी हॉस्पिटल पहुंचाया। जहां जांच के बाद डॉक्टर ने मोमिल को मृत घोषित कर दिया। शव को मोर्चरी में रखवाकर परिजनों को बताया गया।

बीगोद में अवैध गारनेट फैक्ट्री सील

15 टन शुद्ध गारनेट, 20 टन मिश्रित गारनेट और दो सेपरेटर मशीन जब्त

भीलवाड़ा/मांडलगढ़, (निर्सं)।

मुख्यमंत्री भजनलाल शर्मा के निर्देश पर अवैध खनन गतिविधियों के खिलाफ राज्यव्यापी अभियान चलाया जा रहा है, जिसके तहत शुक्रवार को जिला बीगोद और खटवाड़ा में लम्बे समय से चल रही तीन दर्जन से अधिक गारनेट बजरी की फैक्ट्रियों खनिज विभाग व पुलिस ने गत दिनों आधा दर्जन से अधिक कार्रवाई को अंजाम दिया था।



मांडलगढ़ में बीगोद के रीको एरिया में अवैध गारनेट की फैक्ट्रियों की शिकायत पर भीलवाड़ा कलेक्टर और पुलिस अधीक्षक कार्रवाई करने पहुंचे।

निरीक्षण के दौरान जिला कलेक्टर ने उपखंड अधिकारी को क्षेत्र में अवैध रूप से चल रही अन्य गारनेट फैक्ट्रियों को सील कर कानूनी कार्रवाई के निर्देश दिए। जिला कलेक्टर मेहता ने कहा कि राज्य सरकार की मंशा है कि अवैध खनन गतिविधियों को सम्पूर्ण नष्ट करने के लिए कठोरतम कार्रवाई की जाए ताकि खनन माफिया अवैध खनन गतिविधि संचालित

करने की दोबारा हिम्मत ही नहीं कर सके। इसके लिए मूल स्रोत, बड़ी मशीनों व उपकरणों की जब्त जैसे सख्त कदम भी उठाने में किसी तरह की कोताही नहीं बरती जाए। पुलिस अधीक्षक श्याम सिंह ने समस्त पुलिस वृत्ताधिकारी को निर्देश दिए कि अवैध खनन के विरुद्ध ठोस कार्यवाही की जाकर थानों में एफआईआर भी दर्ज करवाना सुनिश्चित करें। इसके पश्चात

जिला कलेक्टर और पुलिस अधीक्षक ने जालियां, प्रतापपुरा में बनास नदी के पेटे का निरीक्षण कर अवैध बजरी खनन रोकने के संबंध में दिशा निर्देश दिए। इस दौरान पर उपखंड अधिकारी सुभाष यादव, तहसीलदार राहुल धाकड़, पुलिस उप अधीक्षक सुनील सिहाग, खनि अभियंता बिजौलिया प्रकाश माली एवं अन्य अधिकारी मौजूद रहे।

नाबालिग से दुष्कर्म का आरोपी गिरफ्तार

दौसा, (निर्सं)। जिले के एक थाना पुलिस टीम ने नाबालिग से गैंगरेप के एक आरोपी को गिरफ्तार कर व एक बाल अपचारी को निरूद्ध करने में सफलता हासिल की है।

पुलिस उपाधिकक्ष अरविंद गोयल ने जानकारी देते हुए बताया कि थाना क्षेत्र की एक नाबालिग बालिका के साथ दुष्कर्म की घटना को लेकर मामला दर्ज होने के बाद जिला पुलिस अधीक्षक द्वारा दिए गए

निर्देशों की पालना में आरोपी को गिरफ्तार करने में थाना ईचार्ज मदनलाल, हेड कॉ. रोहिताश, कॉ. रोहिताश, कॉ. नवीन व साइबर सेल के अजय परवा की टीम का

गठन किया गया था। जहां पुलिस ने नाबालिग से सामूहिक रेप के आरोपी को गिरफ्तार कर साथ ही एक बाल अपचारी को भी निरूद्ध किया है। डिप्टी एसपी गोयल ने बताया कि पूरे मामले में आरोपी को पकड़ने एवं खलासे में साइबर सेल की भी सुमिका रही है। पुलिस उप अधीक्षक गोयल ने बताया कि नौ जनवरी को थाना क्षेत्र की ही रहने वाली नाबालिग का आरोपियों

द्वारा अपहरण व रेप का मामला दर्ज करवाया गया था। इसके बाद उनकी गिरफ्तारी के लिए टीम का गठन किया गया। पुलिस ने साइबर सेल व तकनीकी सहायता से रेप के आरोपी दिलराज मोघा को गिरफ्तार किया है। गिरफ्तार आरोपी के खिलाफ पूर्व में भी रामगढ़ पंचवार थाने में दो अलग अलग मामलों दर्ज हैं जिनमें से एक मामले की फिलहाल जांच चल रही है।

नाबालिग से दुष्कर्म कर बेचने का आरोपी पकड़ा

बून्दी (निर्सं)। नाबालिग से दुष्कर्म कर बेचने के 14 साल पुराने प्रकरण में कोतवाली थाना पुलिस ने फरार आरोपी को कोटा से गिरफ्तार किया। पुलिस अधीक्षक जय यादव द्वारा 1 वर्ष से अधिक अवधि के लंबित प्रकरणों के निस्तारण के निर्देशानुसार फरार बांछित आरोपियों की गिरफ्तारी हेतु कोतवाली थानाधिकारी पवन कुमार मोघा के नेतृत्व में टीम का गठन किया गया। पुलिस टीम ने 14 साल पुराने नाबालिग से दुष्कर्म कर बेचने के प्रकरण में फरार आरोपी अमर सिंह तंवर कोटा से डिटेन किया जाकर बापदा गिरफ्तार किया गया। थानाधिकारी पवन कुमार मोघा ने बताया कि थाना कोतवाली बून्दी पर 2009 में दर्ज प्रकरण में गुमशुदा नाबालिग लड़की को दस्तयाव किया गया था, जिसकी जांच में सामने आया कि पीड़िता के घर से निकल कर कोटा जाने पर दो ओटो वालों ने पीड़िता को ओटो में ले जाकर दुष्कर्म किया तथा उसके पश्चात राजगढ़ मध्यप्रदेश ले जाकर अन्य को बेच दिया, जो जबर्न शादी करके दुष्कर्म करते रहे। इन्होंने

पुलिस ने 14 साल पुराने नाबालिग से दुष्कर्म कर बेचने के प्रकरण में फरार आरोपी को कोटा से डिटेन किया

बताया कि इस संबंध में 9 अगस्त 2012 को एसआई उधम सिंह ने थाना कोतवाली बून्दी में नाबालिग से दुष्कर्म कर बेचने का मामला दर्ज करवाया था। मामले का अनुसंधान कर पूर्व में आरोपी मथुरा लाल गुर्जर, बहादुर सिंह व मोर सिंह को गिरफ्तार किया जा चुका है। प्रकरण में अन्य शेष फरार आरोपी अमर सिंह तंवर व देव सिंह उर्फ देवा की तलाशी के दौरान आरोपी अमर सिंह तंवर पुत्र चंपालाल को कोटा से डिटेन कर आरोपी अमर सिंह तंवर को बापदा न्यायालय में पेश किया गया, जहां से न्यायालय ने आरोपी को पीसी रिमांड सौंप दिया।

रंजिश के चलते मकान में लगाई आग

बीकानेर, (निर्सं)। जयनारायण व्यास कॉलोनी में निवासी एक व्यक्ति जयपुर में अपने बेटों से मिलने के लिए गया हुआ था। पीछे कुछ लोगों ने घर में घुसकर मकान को आग लगा दी, जिससे घर का सारा सामान जलकर राख हो गया। पड़ोसियों से घर में आगजनी की सूचना मिलने पर परिवारी बीकानेर आया और अपने ही रिश्तेदारों के खिलाफ मामला दर्ज कराया है। जब घर में लगे सीसीटीवी फुटेज देखा तो सभी के होश उड़ गए घर में लगे सीसीटीवी में आगजनी से ठीक पहले एक व्यक्ति कंबल ओढ़े मकान में घुसता हुआ दिखाई दे रहा है। उस व्यक्ति के हाथ में एक लंबा सरिया और थैला नजर आ रहा है। वह व्यक्ति मकान के मुख्य दरवाजे को तोड़कर घर में घुसते हुए दिखाई दे रहा है। पांच-दस मिनट में बाहर की ओर जाता हुआ दिखाई दे रहा है। परिवारी सुरेश कुमार ने रिपोर्ट लिखावाई है कि प्रवीण मोहन मित्तल उसकी पत्नी सोभना मित्तल, पुत्र ऋषभ मित्तल, पुत्री सुधीरा मित्तल ने 30 जनवरी को घड़यंत्र पूर्वक परिवारी के मकान में आग लगाकर नकदी और कीमती सामान चोरी कर लिया।

स्कूल फीस में 1.57 करोड़ का हेरफेर, दंपति गिरफ्तार

महिला केशियर ने पति संग मिलकर घोटाला किया

जोधपुर, (कासं)। शहर के झालामंड स्थित द शॉपिनिंग निकाशन एजुकेशन की एक शाखा में कार्यरत महिला ने केशियर के पद पर कार्य करते हुए स्कूल के बच्चों की फीस में हेरफेर करते हुए 1.57 करोड़ का घपला कर डाला। इस काम में उसका पति भी शामिल रहा। वर्ष 2019 से लेकर 2022 तक यह गबन किया गया। स्कूल के सहायक मैनेजर की तरफ से दंपति के खिलाफ कुड़ी थाने में जांचकांड की रिपोर्ट हुई तो पुलिस ने जांच के बाद आरोपी दंपति को गिरफ्तार कर लिया है। कुड़ी पुलिस थाने में चौहाबो सेक्टर 18 ई निवासी केशवास नारायण जोशी की तरफ से यह रिपोर्ट दी गई थी। इसमें बताया कि वे द शॉपिनिंग निकाशन एजुकेशन ट्रस्ट के मैनेजर एवं सहायक मैनेजर हैं। इसकी एक शाखा कुड़ी भगतसानी झालामंड में आई हुई है। जहां पर वर्ष 2017 नवंबर माह में आकांशा

स्कूल के सहायक मैनेजर ने थाने में धोखाधड़ी की रिपोर्ट दी

व्यास बतौर एकाउंटेंट के पद पर लगी थी। इसी साल वह मातृत्व के अवकाश पर भी लगी। आकांशा द्वारा ही स्कूल का सारा लेखा-जोखा का कार्य किया जाता था। मातृत्व अवकाश के समय उसने कार्यभार अपने पति मनोज को दे दिया था। तब वह सारा कार्यभार देखने लगी। स्कूल के बच्चों की फीस लेने देन ऑनलाइन खाता, नगद और चेक आदि द्वारा की जाती थी। वर्ष 2022 में स्कूल ने श्री वैष्णवी एजुकेशनल ट्रस्ट को लीज पर दिया था। फिर वैष्णवी एजुकेशनल की तरफ से वहां श्री वैष्णवी टेकनो स्कूल को संचालित किया गया। मगर स्कूल के खाते का काम आकांशा व्यास के पास ही रहा।

वह निरंतर चैत देती रही। अगस्त 2023 को बैलेंस टेकनो से पता लगा कि स्कूल की बच्चों की फीस में हेरफेर की गई है। कई अभिभावकों ने फीस को जमा करवा दिया था। कुल मिलाकर यहां पर 1 करोड़ 57 लाख 39 हजार 900 रूपयों का गबन सामने आ गया। इस पर आकांशा से बात किए जाने पर पता लगा कि बच्चों की स्कूल फीस वह सीधे अपने खाते में ट्रांसफर करवा देती थी, फिर अपने पति मनोज के खाते में ट्रांसफर कर देती। इनका खाता जलजोग स्थित एक निजी बैंक में आया है। बाद में आकांशा को इसकी भरपाई करने के लिए कहा गया तो उन लोगों को चेक दिए गए। मगर बाद में बाद में इन लोगों ने चेक लगाने से भी मना कर दिया। इस तरह उन्होंने स्कूल में कार्य करते हुए 1.57 करोड़ से ज्यादा का गबन कर डाला। कुड़ी पुलिस अब पकड़े गए दंपति से पूछताछ में जुटी है।

फर्जी दस्तावेज से महिला ने अनुकंपा नौकरी हासिल की

जोधपुर, (कासं)। शहर के रातानाडा पुलिस थाने में एक महिला के खिलाफ फर्जी तरीके से अनुकंपा नौकरी हासिल करने का मामला दर्ज कराया गया है। महिला के पति को निधन हो चुका है, मगर आरोप है कि उसने अपनी शादी का फर्जी सर्टिफिकेट लगाया था। अब मृतक के भाई को तरफ से फर्जी तरीके से अनुकंपा नौकरी लगाने का धोखाधड़ी का प्रकरण दर्ज करवाया गया है। पुलिस इसमें जांच कर रही है। पुलिस ने बताया कि प्रतापनगर, हुडको क्वार्टर-4 में रहने वाले छोटेलाल की तरफ से रिपोर्ट दी गई। इसमें बताया कि उसके भाई मनोहर लाल की शादी प्रेमलता चौधान के साथ में वर्ष 25 अप्रैल 2021 को हुई थी। मगर उसके भाई मनोहरलाल की शादी के बाद तबीयत बिगड़ने पर अस्पताल में भर्ती करवाया गया। जिसकी 5 मई 2021 को उसके भाई की मौत हो गई। परिवारी के अनुसार उसके पिता गंगाराम की मौत के बाद मां भंवरी देवी पीएचडी में अनुकंपा नौकरी पर लगी थी। मगर मां के जाने के बाद उसके भाई मनोहरलाल का अनुकंपा नौकरी मिली थी। इनके एक और भाई

महिला के पति का निधन हो चुका है, आरोप है कि उसने अपनी शादी का फर्जी सर्टिफिकेट लगाया था

मृतक के भाई की तरफ से फर्जी तरीके से अनुकंपा नौकरी लगाने का धोखाधड़ी का प्रकरण दर्ज करवाया

बाबूलाल है जोकि एक दूसरे पर आश्रित रहे है। इस हिसाब से मनोहरलाल की मौत के उपरत अनुकंपा नौकरी छोड़लाल को मिलनी थी। मगर उसके भाई की पत्नी प्रेमलता ने अपनी शादी का एक फर्जी सर्टिफिकेट 12 दिसम्बर 21 का बनाकर मिलत तरीके से अनुकंपा नौकरी को हासिल कर लिया। घटना को लेकर रातानाडा पुलिस जांच कर रही है।